

Samuxlular Ulu Öndərə ehtiramlarını bildirmişlər



Müasir Azərbaycan dövlətinin memarı və qurucusu, xalqımızın Ümummilli Lideri Heydər Əliyevin anadan olmasının 102-ci ildönümü münasibəti ilə Samux rayonunda tədbir keçirilmişdir.

Tədbir iştirakçıları öncə Ümummilli Liderin abidəsinin önünə gül dəstələri düzmüş, xatirəsini ehtiramla yad etmişlər. Heydər Əliyevin həyat və fəaliyyətini əks etdirən filmin nümayişindən sonra rayon icra hakimiyyətinin başçısı Firdovsi Əliyev çıxış etmişdir. Bildirmişdir ki, müstəqil, suveren, qüdrətli və güclü Azərbaycan Ümummilli Lider Heydər Əliyevin şah əsəridir. Xalqımızın nicatı, ölkəmizin sürətli inkişafı, bugünkü qələbələrımız və nailiyyətlərimizin Ulu Öndərin adı ilə bağlı olduğunu deyən F.Əliyev qeyd etmişdir ki, Heydər Əliyev öz

fəaliyyəti ilə Azərbaycanın gələcək inkişafını təmin etmişdir: "Ümummilli Lider Heydər Əliyevin müəyyənləşdirdiyi siyasi kursu uğurla davam etdirən Prezident İlham Əliyevin rəhbərliyi ilə xalqımız hər il daha böyük uğurlar qazanır. Hər bir xalqın tarixi üçün ən önəmli məsələlərdən biri də onun ərazi bütövlüyüdür. Bu baxımdan İlham Əliyevin siyasi iradəsi, qətiyyəti ilə Vətən müharibəsində qazanılan şanlı qələbəmiz Azərbaycan tarixinə qızıl hərfələrlə yazılıb".

Sonra söz iştirakçılara verilmişdir. Onlar müstəqil Azərbaycanın inkişafında qazanılan uğurları diqqətə çatdırmış və bu inkişafın banisinin Ümummilli Lider Heydər Əliyev olduğunu qeyd etmişlər.

***Sabir ƏLİYEV,
"Azərbaycan"***